

# امام ابن ماجہ<sup>ر</sup>

(۵۲۷۳ تا ۵۲۰۹ھ)

عبدالرشید عراقی

امام ابن ماجہ "بھی صحابت کے رکن ہیں اور صحابت میں ان کا نمبر سب سے آخر میں آتا ہے۔ امام ابن ماجہ کا تعلق ایران کے شرق قزوین سے تھا اور اسی شرکو امام صاحب کے مولد و مسکن ہونے کا شرف حاصل ہے۔

امام ابن ماجہ کا نام محمد بن یزید بن عبد اللہ ہے اور ابو عبد اللہ کنیت۔ ماجہ آپ کے والد کا لقب تھا۔ ماجہ کو بعض لوگوں نے آپ کا دادا اور بعض نے والدہ کا نام بتایا ہے لیکن حضرت شاہ عبدالعزیز محدث دہلوی (م ۱۲۳۹ھ) فرماتے ہیں : "ماجہ لقب پدر ابو عبد اللہ است نہ لقب جد او نہ نام باور او" {۱}۔ یعنی "ماجہ" "ابو عبد اللہ" کے والد کا لقب تھا۔ یہ نہ تو آپ کے دادا کا لقب تھا اور نہ ہی آپ کی والدہ کا نام۔

## ولادت و ابتدائی حالات

امام ابن ماجہ ۵۲۰۹ھ میں قزوین میں پیدا ہوئے۔ علامہ ابن خلکان (م ۶۸۱ھ) نے وفيات الاعیان میں لکھا ہے خود کہ امام ابن ماجہ کا بیان ہے کہ میں ۵۲۰۹ میں قزوین میں پیدا ہوا {۲} اور علامہ محمد بن طاہر مقدسی (م ۷۵۰ھ) نے بھی اپنی کتاب "شروط الائمه الستة" میں امام ابن ماجہ کے حوالہ سے لکھا ہے کہ "میری پیدائش ۵۲۰۹ھ میں ایران کے شرق قزوین میں ہوئی" {۳}۔

## ابتدائی تعلیم

امام ابن ماجہ نے جب ہوش سنبھالا تو قزوین علماء و فضلاء کا مرکز تھا۔ چنانچہ آپ نے ابتدائی تعلیم قزوین کے علمائے کرام سے حاصل کی۔ امام صاحب نے قزوین میں جن

علمائے کرام سے استفادہ کیا ان کے نام یہ ہیں : امام علی بن محمد ابوالحسن طنافی (م ۵۲۳۲ھ)، امام عمرو بن رافع ابو حجر بھلی (م ۵۲۳ھ)، امام اسماعیل بن ابو سعیل قزوینی (م ۵۲۳ھ)، امام ہارون بن موسیٰ تیسی (م ۵۲۸ھ) اور امام محمد بن ابی خالد قزوینی (م ۵۲۳ھ)، امام ابن ماجہ ۲۱ سال کی عمر تک قزوین میں مقیم رہے، اور اہل علم سے اکتساب فیض امام ابن ماجہ کے زمانہ میں محدثین کرام اطراف عالم میں پھیلے ہوئے تھے۔ اس لئے انہوں نے حصول حدیث کے لئے مختلف ممالک کا سفر کیا۔ اس زمانہ میں علم حدیث انتہائی عروج پر تھا۔ مورخ ابن خلکان (م ۶۸۱ھ) لکھتے ہیں :

ارتحل الى العراق والبصرة والكوفة وبغداد ومكة  
والشام ومصر والرَّى لكتبة الحديث {۱۵}

”حدیث لکھنے کے لئے انہوں نے عراق، بصرہ، کوفہ، بغداد، مکہ، شام، مصر اور رے کا سفر کیا۔“

حافظ ابن حجر عسقلانی (م ۸۵۲ھ) فرماتے ہیں :

سمع بخراسان و العراق والحساء ومصر والشام  
وغيرها من البلاد {۱۶}

”آپ نے خراسان، عراق، جاز، مصر و شام اور دیگر بلاد میں علم حدیث کیا۔“

”وغيرها من البلاد“ سے معلوم ہوتا ہے کہ ان کے علاوہ اور شہروں کا بھی سفر یافتہ جس کا ثبوت ان کے شیوخ کی فہرست سے ملتا ہے۔ حافظ ابن حجر اور حافظ ذہبی (م ۷۲۸ھ) نے امام ابن ماجہ کے اساتذہ کی فہرست اپنی اپنی کتابوں میں لیج کی ہے۔ یہم آپ کے مشہور اساتذہ یہ ہیں : امام ابراہیم بن منذر حرازی (م ۵۲۳۶ھ)، امام ابو بکر بن ابی شیعہ (م ۵۲۳۵ھ)، امام جبارہ بن مفلح (م ۵۲۳۱ھ)، امام داؤد بن رشید (م ۵۲۳۹ھ)، امام عبد اللہ بن معاویہ (م ۵۲۳۴ھ) اور امام شام بن عمار (م ۵۲۳۵ھ)۔

امام ابن ماجہ کے تلامذہ کی فہرست بھی حافظ ابن حجر نے تہذیب التہذیب میں درج

{۸}

### حدیث میں احتیاز و کمال

امام ابن ماجہ کے دور میں علم حدیث انتہائی عروج پر تھا اور ہر طرف حدیث کے درس و تدریس اور اس کی کتابت و تحریر کا کام سرگرمی سے جاری تھا اور اس کی طلب و تعمیل کو فضیلت و کمال کا اصلی معیار خیال کیا جاتا تھا۔ اس لئے امام ابن ماجہ کی توجہ کا مرکز بھی علم حدیث بنا اور اس فن میں آپ نے اتنا احتیاز و کمال حاصل کیا کہ ان کی علمی جلالت و شہرت کا سکھ بیٹھ گیا، اور جلیل القدر علمائے کرام نے ان کے علمی تبریز اور فضل و کمال کا اعتراف کیا۔ حافظ ابو بعلی خلیل (م ۷۳۵ھ) فرماتے ہیں :

ابن ماجہ ثقة كبير متفق عليه محتاج به له معرفته

{۹} بالحديث و حفظه

”ابن ماجہ ایک بلند پایہ، معتبر اور لاائق جدت محدث تھے۔ ان کی عظمت و ثقاہت پر اتفاق ہے۔“

مورخ ابن خلکان (م ۶۸۱ھ) کا بیان ہے :

كان اماماً في الحديث عارفاً بعلومه وجميع ما  
يتعلق

”امام ابن ماجہ فن حدیث کے امام اور اس کے متعلقات پر بڑا عبور رکھتے تھے۔“

حافظ شمس الدین ذہبی (م ۷۳۸ھ) لکھتے ہیں :

امام ابن ماجہ عظیم الشان حافظ و ضابط، حاذق العقول اور وسیع العلم تھے۔<sup>(۱۰)</sup>

حافظ ابن حجر عسقلانی (م ۸۵۲ھ) فرماتے ہیں :

امام ابن ماجہ صاحب سنن، حافظ حدیث اور امام فن تھے۔<sup>(۱۱)</sup>

علامہ ابن اشیر (م ۲۰۶ھ) رقم طراز ہیں کہ :

”امام ابن ماجہ ذی عقل، صاحب علم، اور امام حدیث تھے۔<sup>(۱۲)</sup>

## امام ابن ماجہ کا فقیہی مسلک

امام ابن ماجہ کے فقیہی مسلک کے بارے میں علمائے کرام میں اختلاف ہے۔ علامہ طاہر الجزایری (م ۱۳۳۸ھ) فرماتے ہیں :

”ابن ماجہ وغیرہ علمائے حدیث ائمہ مجتہدین میں سے کسی کے مقلد نہ تھے۔ البتہ فقیاء محدثین امام شافعی، احمد اور اسحاق بن راہویہ وغیرہ کے قول کی طرف میلان رکھتے تھے۔“ {۱۳}

حکیم الامت حضرت شاہ ولی اللہ دہلوی (م ۱۷۱۱ھ) لکھتے ہیں کہ امام ابن ماجہ کا میلان حنبل مسلک کی طرف تھا۔ {۱۵}

## اخلاق و عادات

امام ابن ماجہ کے حالات زندگی پر دو اخفاء میں ہیں۔ اس لئے ان کے اعمال و اخلاق کے بارے میں تفصیل نہیں ملتی۔ حافظ ابن کثیر (م ۷۷۴ھ) نے صرف اس قدر لکھا ہے :

”امام ابو عبد اللہ محمد بن یزید بن ماجہ علم و فضل کی طرح دین اور تقویٰ اور زہد و صلاح کے بھی جامع تھے۔ احکام شریعت کی شدت سے پابندی کرتے تھے اور اصول و فروع میں پورے طور پر قمیع سنت تھے۔ اس پر خود ان کی سنن شاہد ہے۔“ {۱۶}

## وفات

امام ابن ماجہ نے ۶۳ سال کی عمر میں / رمضان المبارک ۲۳۷۲ھ کو قزوین میں انتقال کیا۔ {۱۷}

## تصانیف

امام ابن ماجہ کی صرف تین تصانیف مشہور ہیں۔ (۱) تفسیر (۲) تاریخ سنن ابن ماجہ۔ (۳)

## تفسیر

امام ابن ماجہ کی تفسیر کا اندازہ حافظ ابن کثیر (م ۷۷۴ھ) کے اس بیان سے

ہوتا ہے :

ولابن ماجہ تفسیر حافل {۱۸} ”ابن ماجہ کی ایک ضخیم و جامع تفسیر ہے۔“ امام جلال الدین سیوطی (م ۶۹۱ھ) نے اس تفسیر کا ذکر تفسیر ابن جریر کے ساتھ کیا ہے۔ اس سے ظاہر ہوتا ہے کہ یہ ایک اہم ماثوری اور منقولی تفسیر تھی۔ اور تفسیر ابن جریر کی طرح اس میں احادیث و آثار صحابہ و تابعین کو بالاسناو نقل کیا گیا ہو گا۔ {۱۹}

### تاریخ

امام ابن ماجہ کو تاریخ پر بھی کامل عبور تھا۔ علامہ ابن خلکان (م ۶۸۱ھ) نے اپنی کتاب و فیات الاعیان میں حافظ ابو زرعہ (م ۲۶۳ھ) کا یہ قول نقل کیا ہے کہ : ”قزوین میں میری نظر سے ابن ماجہ کی تاریخ گزری تھی۔ یہ دراصل عمد صحابہ سے لے کر مصنف کے زمانہ تک کی تاریخ اور بلاد اسلامیہ اور راویان حدیث کے حالات پر مشتمل ہے۔“ {۲۰}

### حوالی

(۱) شاہ عبدالعزیز دہلوی، عجائبه نافعہ، ص ۲۸۲ (۲) ابن خلکان، وفیات الاعیان، ج ۲، ص ۲۸۳

(۳) محمد بن طاہر مقدسی، شروط الائمه الست، ص ۹ (۴) ابن حجر عسقلانی، تہذیب التہذیب، ج ۹، ص ۵۳۱

(۵) ابن خلکان، وفیات الاعیان، ج ۲، ص ۲۸۳ (۶) ابن حجر، تہذیب التہذیب، ج ۹، ص ۲۳۱

(۷) ذہبی، تذكرة الحفاظ، ج ۲، ص ۲۱۵ (۸) ابن حجر، تہذیب التہذیب، ج ۹، ص ۵۳۱

(۹) ابن حجر، تہذیب التہذیب، ج ۹، ص ۵۳۱ (۱۰) ابن خلکان، وفیات الاعیان، ج ۳، ص ۳۰۸

(۱۱) ذہبی، سیر العلام البلااء، ص ۱۱ (۱۲) ابن حجر، تہذیب التہذیب، ج ۹، ص ۵۳۱

(۱۳) ابن اشیر، کامل ابن اشیر، ص ۲۹۸ (۱۴) طاہر الجرازی، توجیہ النظر، ص ۱۸۵

(۱۵) شاہ ولی اللہ دہلوی، الانصار فی سب الالخلاف، ص ۸۱

(۱۶) ابن اکبر، کشیر، البدایہ والنہایہ، ج ۲، ص ۱۵۲ (۱۷) محمد بن طاہر مقدسی، شروط الائمه الست، ص ۹

(۱۸) ابن کشیر، البدایہ والنہایہ، ج ۱، ص ۵۲

(۱۹) ضیاء الدین اصلاحی، تذكرة المحدثین، ج ۱، ص ۲۷۰

(۲۰) ابن خلکان، وفیات الاعیان، ج ۲، ص ۲۸۳، ابن کشیر، البدایہ والنہایہ،

خلافت کی اصل حقیقت اور اس کا تاریخی پس منظر  
اور ہند حاضر میں اس کے دستوری و قانونی اور معاشری و معاشرتی ڈھانچے اور اس کے  
تیام کے لئے سیرت نبویؐ سے ماخوذ طریق کارکی تشرع پر مشتمل

## ڈاکٹر اسرار احمد

داعی تحریک خلافت پاکستان  
کے چار جامع خطبات کا مجموعہ، بعنوان:

## خطبات خلافت

سفید کاغذ، صفحات: 212، قیمت: 50 روپے  
شائعہ کردہ: مرکزی انجمن خدام القرآن لاہور

(۱) پاکستان کی سیاست کا پسلائواعامی و ہنگامی دور  
امیر تنظیم اسلامی، ڈاکٹر اسرار احمد کے ۱۹۷۴ء تا ۱۹۷۶ء کے سیاسی تجزیوں پر مشتمل  
ایک مبسوط کتاب (صفحات ۱۲۸، عمرہ طباعت، قیمت۔ ۲۵ روپے)

(۲) اسلامی نظم جماعت میں بیعت کی اہمیت  
لزوم بیعت کے موضوع پر امیر تنظیم اسلامی کی ایک نہایت فکر انگیز اور جامع تقریر  
(صفحات ۳۲، قیمت۔ ۶ روپے)